

# જાનફારી યાદ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેલલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 255 \* Date: 07.7.2026, Tuesday \* Page :04 \* Rs. 1.00/- \* Annual Rs. 350/-

## ટ્રમ્પ-નેતન્યાહુની હત્યા કરીને જ જંપીશું : ઈરાનીઓ વિક્રયા

ઈરાનના ૩૭ વર્ષ સુધી શાસન કરનારા સુપ્રીમ લીડર ખામેનેઈની અંતિમ યાત્રામાં તહેરાનમાં કરોડો લોકો ઉમટી પડ્યા. પ્રાર્થના સભામાં ઈરાનીઓએ અમેરિકન પ્રમુખ ટ્રમ્પ અને ઈઝરાયેલના વડાપ્રધાન નેતન્યાહુની હત્યા આપણી ફરજ હોવાના સૂત્રોચ્ચાર કર્યા. બીજી તરફ, ટ્રમ્પે ઈરાનને એક જ હુમલામાં બંધુ ખતમ કરવાની ચેતવણી આપી. ઈરાન પર ૩૭ વર્ષ સુધી શાસન કરનારા સુપ્રીમ લીડર ખામેનેઈની અંતિમ યાત્રામાં કરોડો લોકો ઉમટ્યા તેહરાન/વોશિંગ્ટન: ઈરાન પર ૩૭ વર્ષ સુધી શાસન કરનારા સુપ્રીમ લીડર અયાતુલ્લાહ અલિ ખામેનેઈની



અંતિમ યાત્રામાં રવિવારે કરોડો લોકો તેહરાનના રસ્તા પર ઉમટી પડ્યા હતા. તેહરાનના ખુમૈની ગ્રાન્ડ મોસલ્લામાં આયોજિત પ્રાર્થના સભામાં લાખો લોકોએ ખામેનેઈને શ્રદાંજલિ આપી હતી. આ સમયે મંચ પરથી ઈરાનીઓએ ખુલ્લેઆમ અમેરિકન પ્રમુખ ડોનાલ્ડ ટ્રમ્પ અને ઈઝરાયેલના વડાપ્રધાન

અંતિમયાત્રામાં ઉમટેલા કરોડો લોકોના આંસુ નકલી, એક હુમલામાં બંધુ ખતમ કરી શકું : પ્રમુખ ટ્રમ્પ પશ્ચિમ એશિયામાં યુદ્ધનો કાયમી અંત લાવવા માટે અમેરિકા અને ઈરાન વાટાઘાટો કરી રહ્યા છે ત્યારે અમેરિકા અને ઈઝરાયેલના ૨૮ ફેબ્રુઆરીના હુમલામાં માર્યા ગયેલા સુપ્રીમ લીડર અયાતુલ્લાહ અલિ ખામેનેઈની અંતિમ યાત્રામાં તેહરાનમાં કરોડો લોકો ઉમટ્યા હતા. તેહરાનમાં ગ્રાન્ડ મોસલ્લામાં ખામેનેઈના તાબૂતની સાથે તેમના પરિવારના અન્ય ચાર લોકોના તાબૂત પણ મુકાયા હતા, જેમાં તેમની પૌત્રીનો પણ સમાવેશ થાય છે. આ પ્રાર્થના સભામાં મંચ પરથી અમેરિકન

પ્રમુખ ટ્રમ્પના વિરુદ્ધ સીધું આહ્વાન થયું હતું. ગ્રાન્ડ મોસલ્લામાં ૮૬ વર્ષના ખામેનેઈની શોક સભા ચાલી રહી હતી ત્યારે જનાજીને શ્રદાંજલિ આપતા મંચ પરથી લાઉડ સ્પીકર પર મોહમ્મદ રસૂલી નામના એક કવિએ 'અમેરિકા મુદ્દાબાદ' અને 'ઈઝરાયેલ મુદ્દાબાદ'નો પારંપરિક સૂત્રોચ્ચાર કર્યો. ત્યાર પછી તેમણે સીધા જ ટ્રમ્પ વિરુદ્ધ સૂત્રોચ્ચાર કરતા કહ્યું કે દુનિયાનો સૌથી ખરાબ માણસ હજુ સુધી જીવિત શા માટે છે? કવિના સવાલના જવાબમાં લાખો લોકો કહ્યું, અમારા ઈમામની હત્યા કરનારાને આપણે મારી શા માટે મારી નથી નોંખતા તેવો સવાલ કર્યો. કેટલાક લોકોએ કહ્યું, ટ્રમ્પ

અને નેતન્યાહુની હત્યા કરવી આપણી ફરજ છે. યોળામાંથી એક વ્યક્તિએ કહ્યું અમારા ઈમામના કાતિલને નહીં મારીએ તો આગળ અમારા માટે માત્ર કફન જ બચશે. હું તમારા લોહીની કસમ ખાઉં છું કે અમે ટ્રમ્પને મારી નાંખીશું તેહરાનના ગ્રાન્ડ મોસલ્લામાં શનિવારે શરૂ થયેલી અંતિમ યાત્રામાં રવિવારે વધુ જંગી ભીડ જોવા મળી. લોકો કાળા કપડામાં ખામેનેઈની તસવીર, બેનર અને ઝંડા લઈને શ્રદાંજલિ આપવા ઉમટી પડ્યા હતા. ભીડમાં અનેક લોકોના હાથમાં ટ્રમ્પને મારવાની વાત લખેલા પોસ્ટર હતા. આખા ઈરાનમાં અત્યારે ટ્રમ્પ અને

નેતન્યાહુને મારવાની માગ કરતા પોસ્ટર જોવા મળી રહ્યા છે. અમેરિકા અને ઈઝરાયેલ સામે યુદ્ધ વચ્ચે ખામેનેઈનો જનાજો નવા સુપ્રીમ લીડર મોજતબા ખામેનેઈ માટે શકિત પ્રદર્શન સમાન બની ગયો છે. ખામેનેઈની અંતિમ યાત્રા ૮ જુલાઈ સુધી ચાલશે. તેમને ગુરુવારે તેમના ગૃહનગર મશહદમાં સુપુર્દ-એ-ખાખ કરવામાં આવશે બીજાજુ ખામેનેઈની અંતિમ યાત્રામાં કરોડો લોકોની ભીડ જોઈને અમેરિકન પ્રમુખ ટ્રમ્પે વિવાદાસ્પદ નિવેદન કર્યું છે. તેમણે કહ્યું કે, તેઓ ઈચ્છે તો એક જ હુમલામાં ઈરાનની બાકી બચેલી લીડરશિપને પણ ખતમ કરી શકે છે. પરંતુ તેઓ એવું નહીં

કરે, કારણ કે તેઓ ઈરાન સાથે વાતચીત કરવા માગે છે. એટલું જ નહીં ખામેનેઈના શોકમાં કરોડો લોકોને રડતા જોઈને ટ્રમ્પે કહ્યું કે, હું તો માનતો હતો કે ઈરાનના લોકો ખામેનેઈને નફરત કરે છે, પરંતુ અહીં કંઈક અલગ જ જોવા મળે છે. મને લાગે છે કે કદાચ આ ઈરાનીઓના નકલી આંસુ છે દરમિયાન ખામેનેઈની અંતિમ યાત્રા પર અમેરિકા અથવા ઈઝરાયેલ હુમલો કરી શકે છે તેવો ઈરાનને ડર છે. એવામાં ઈરાને ચેતવણી આપી હતી કે હુમલો થશે તો તેનો આકરો જવાબ આપવામાં આવશે. ઉપરાંત ટ્રમ્પના વિવાદાસ્પદ નિવેદનના જવાબમાં આર્મેનિયા સ્થિત ઈરાન એમ્બેસીએ એક્સ પર લખ્યું, ટ્રમ્પ

## હોમુઝથી ગુડ ન્યૂઝ, યુરિયા-ડીએપીથી ભરચક ૧૫ જેટલાં જહાજો ભારત આવવા રવાના થયા

પશ્ચિમ એશિયાના તણાવ વચ્ચે ભારત માટે રાહતના સમાચાર છે. ખાતર અને કાચો માલ લઈને આવી રહેલા ૧૫ ભારતીય જહાજોએ સંવેદનશીલ 'હોમુઝની ખાડી' સુરક્ષિત રીતે પાર કરી છે. કેન્દ્રીય રસાયણ અને ખાતર મંત્રાલયે આ માહિતી આપી છે. ૮ જહાજોમાં ૩.૩૨ ન્સ યુરિયા, ૪માં ૨.૫૦ ન્સ ફોસ્ફોર અને ૩માં ૧.૧૧ ન્સ સલ્ફર છે. આનાથી ખેડૂતો માટે ખાતરની અછતનો ખતરો ટળ્યો છે. પશ્ચિમ એશિયામાં ચાલી રહેલા ભારે તણાવ અને ગ્લોબલ સપ્લાય ચેઈન ખોરવાઈ હોવા છતાં ભારત માટે એક મોટી રાહતના સમાચાર આવ્યા છે. ખાતર અને કાચો માલ લઈને આવી રહેલા ૧૫ ભારતીય જહાજો સૌથી સંવેદનશીલ ગણાતી 'હોમુઝની ખાડી' સુરક્ષિત રીતે પાર કરી ચૂક્યા છે અને ભારત તરફ આગળ વધી રહ્યા છે. પશ્ચિમ એશિયામાં ચાલી



રહેલા ભીષણ યુદ્ધ અને વૈશ્વિક સપ્લાય ચેઈન પર પડેલી ગંભીર અસરો વચ્ચે ભારત માટે ખૂબ જ રાહતના સમાચાર આવ્યા છે. કેન્દ્રીય રસાયણ અને ખાતર મંત્રાલયે સત્તાવાર માહિતી આપતા જણાવ્યું છે કે, દેશમાં ખાતર અને તેનો કાચો માલ લઈને આવી રહેલા ૧૫ દરિયાઈ જહાજો અત્યંત સંવેદનશીલ ગણાતી હોમુઝની ખાડી સુરક્ષિત રીતે પાર કરી ચૂક્યા છે અને ભારત તરફ આગળ વધી રહ્યા છે. સરકારના આ સઘન પ્રયાસોને

ઉપરાંત, આગામી દિવસોમાં વધુ ૫ જહાજો ખાતરનો જથ્થો લઈને ભારત આવવા માટે રવાના થવાના શિડ્યુલ હેકળ છે. વૈશ્વિક પડકારો વચ્ચે સરકાર એકશન મોડમાં કેન્દ્રીય રસાયણ અને ખાતર મંત્રી જગત પ્રકાશ નાગએ જણાવ્યું હતું કે, પશ્ચિમ એશિયાના સંઘર્ષે વૈશ્વિક સપ્લાય ચેઈનને ખરાબ રીતે પ્રભાવિત કરી છે. આ કારણે આંતરરાષ્ટ્રીય બજારમાં ખાતરના ભાવ વધ્યા છે અને શિપમેન્ટ પહોંચવાના સમયમાં પણ વિલંબ થઈ રહ્યો છે. ૨૫ જેટલાં ઉમેર્યું કે, આ મુશ્કેલ સમયમાં વિદેશોમાં આવેલા ભારતીય મિશનો (દૂતાવાસો) એ ખાતર વિભાગને વૈશ્વિક ઉત્પાદકો અને સપ્લાયર્સ સાથે સીધો સંપર્ક સાધવામાં સક્રિય મદદ કરી છે. વડાપ્રધાન નરેન્દ્ર મોદીના નેતૃત્વમાં સરકાર ખેડૂતોના હિતોની રક્ષા કરવા માટે કટિબદ્ધ છે. નેચરલ ગેસનો

## લાંબા સમય સુધી બેસી રહેવાથી કેન્સરનું જોખમ વધે છે : સ્ટડી

લંડનમાં થયેલા નવા અભ્યાસ મુજબ, ૩૦ મિનિટથી વધુ સમય સતત બેસી રહેવું કેન્સરથી મૃત્યુનું જોખમ વધારે છે. 'જી સીક્રેટ'ની જર્નલમાં પ્રકાશિત આ રિસર્ચમાં ૮૧,૦૦૦થી વધુ લોકોના ડેટાનું વિશ્લેષણ કરાયું હતું. સંશોધકોએ શોધી કાઢ્યું કે દરેક વધારાના એક કલાકની નિષ્ક્રિયતા સાથે કેન્સરથી મૃત્યુનું જોખમ આશરે ૧૦ ટકા વધે છે. જોકે, ધીમી ગતિએ ચાલવા કે ઘરકામ જેવી હળવી કસરતથી આ જોખમ ૧૨ ટકા ઘટાડી શકાય છે. લંડન: ઓફિસમાં કલાકો સુધી સતત પુરશી પર બેસીને કામ કરવું હવે માત્ર કમર કે ગરદનના દુખાવા પુરૂં જ સીમિત નથી રહ્યું. નવા સ્ટડી અનુસાર, એક વખતમાં ૩૦ મિનિટથી વધુ સમય સુધી



સતત બેસી રહેવાની આદત કેન્સરથી મૃત્યુના વધેલા જોખમ સાથે સંકળાયેલી હોઈ શકે છે સ્વેડે વોર્કિંગ, સીડી ચઢવી અથવા ઘરકામ જેવી હળવી કસરતથી કેન્સરનું જોખમ ૧૨ ટકા ઓછું કરી શકાયા રિસર્ચ પોપ્યુલર સાયન્સ જર્નલ 'જી સીક્રેટ'માં પ્રકાશિત થયું છે. રિસર્ચિસે યુકે બાયોબેન્ડમાં નોંધાયેલા ૮૧,૦૦૦થી વધુ લોકોના ડેટાનું

વધેલા જોખમ સાથે જોડાયેલું હતું. સતત નિષ્ક્રિયતાના દરેક વધારાના એક કલાક સાથે કેન્સરથી મૃત્યુનું જોખમ અંદાજે ૧૦ ટકા વધતું જોવા મળ્યું. આ જોખમ ઘટાડવા માટે ભારે કસરત જ જરૂરી નથી. સતત બેસી રહેવાથી મેટાબોલિઝમ, ઈન્સ્યુલિન રિઝિસ્ટન્સ અને ઈન્ફલેમેશન સંબંધિત સમસ્યાઓ થતી હોવાનું સામે આવ્યું હતું. જો દરરોજ એક કલાક લાંબા સમય સુધી બેસી રહેવાને બદલે હળવી શારીરિક ડિલચાલ જેમ કે સ્વોવોર્કિંગ, ઓફિસમાં થોડું ફરવું, સીડી ચઢવી અથવા ઘરકામ કરવામાં આવે તો કેન્સરથી મૃત્યુનું જોખમ આશરે ૧૨ ટકા ઓછું જોવા મળ્યું. જો એક કલાક કસરત કરવામાં આવે તો વધુ લાભ થઈ શકે છે.

## સુપ્રીમ લીડરનાં મોતનો ઈરાનીઓ બદલો લેવા માગે છે, ખામેનેઈની અંતિમ વિધિમાં ટ્રમ્પ વિરુદ્ધ નારા લગાવ્યા

ઈરાનના સર્વોચ્ચ નેતા ખામેનેઈના જનાજા દરમિયાન તેહરાનમાં લાખો લોકો ઉમટ્યા હતા. આ શોકસભામાં અમેરિકી પ્રમુખ ટ્રમ્પની હત્યા કરવા ખુલ્લેઆમ અપીલ કરવામાં આવી હતી. એક કવિએ મંચ પરથી ટ્રમ્પને દુનિયાનો સૌથી ખરાબ ઈન્સાન ગણાવી લોકો સમક્ષ તેમની હત્યા માટે હાકલ કરી, જેને ભીડે વધાવી લીધી. આ ઘટનાથી અમેરિકા-ઈરાન તણાવ વધુ ઘેરો બન્યો છે. ઈરાનના જન્મ તરીકે સર્વોચ્ચ નેતા આયાતોલ્લાહ અલી ખામેનેઈના જનાજા દરમિયાન તેહરાનની સડકો ઉપર રવિવારે લોકો ઝનૂને ચઢ્યા હતા. અમેરિકાના પ્રમુખ ટ્રમ્પ ઉપર ગુસ્સો ઠાલવતા હતા. માહોલ બેહદ ગરમાયો હતો. તેવે સમયે



મંચ સંભાળી રહેલા એક આયોજકે ડોનાલ્ડ ટ્રમ્પની હત્યા કરવા ખુલ્લેઆમ લોકોને અપીલ કરી હતી. ન્યૂઝ એજન્સી એસોસિએટેડ પ્રેસ જણાવે છે કે આનું પહેલી જ વાર બન્યું છે કે જ્યારે સત્તાવાર મંચ ઉપરથી ટ્રમ્પનાં મૃત્યુ માટે સીધીસીધું આહ્વાન કરાયું હોય. મંચ ઉપરથી જ્યારે લાઉડસ્પીકર પર આ આહ્વાન કરાયું ત્યારે

સ્પીકર પર મોહમ્મદ રસૂલી નામના એક કવિએ કમાન્ડ સંભાળ્યો હતો. રસૂલીએ પહેલાં તો અમેરિકા મુદ્દાબાદ ઈઝરાયલ મુદ્દાબાદ જેવા પરંપરાગત નારા લગાવ્યા. પરંતુ પછીથી તુર્ત જ ડોનાલ્ડ ટ્રમ્પ વિરુદ્ધ નારા લગાવવા શરૂ કર્યા. મંચ પરથી પુલ્લી ધમકી આપતાં તેઓએ ભીડને પૂછ્યું : દુનિયાનો સૌથી ખરાબ ઈન્સાન હજુ સુધી જીવંત કેમ છે ? આ એવાન સાંભળી લાખો લોકોએ શોર મચાવ્યો અને રસૂલીનાં વિધાનોને દોહરાવ્યું. શનિવારના પ્રમાણમાં રવિવારે તેહરાનની સડકો ઉપર ઘણી મોટી ભીડ જોવા મળી હતી. કાળાં કપડાં પહેરી લોકો ખામેનેઈની તસવીર, ઝંડા અને બેનર લઈ લોકો આગે કૂચ કરી રહ્યા હતા.

## ભારે વરસાદ વચ્ચે મુંબઈમાં મોટી દુર્ઘટના : માનપુર્દમાં બિલ્ડિંગ ધરાશાયી, ૬ના મોતની આશંકા

મુંબઈનાં માનપુર્દમાં રવિવારે રાત્રે એક જજરિત ઈમારત ધરાશાયી થતાં મોટી દુર્ઘટના સર્જઈ છે. જનતા નગર ખાતે હનુમાન મંદિર પાછળ ચાલ નંબર ૫માં ગ્રાઉન્ડ પ્લસ ૩ માળની ઈમારતના ૨-૩ યુનિટ્સ તૂટી પડ્યા હતા. આ દુર્ઘટનામાં ૬ લોકોના મોતની આશંકા છે, જ્યારે ઘણા લોકો કાટમાળ નીચે ફસાયા હોવાની ભીતિ છે. ફાયર બ્રિગેડ અને પોલીસ દ્વારા યુદ્ધના ધોરણે બચાવ કામગીરી ચાલી રહી છે. મુંબઈના માનપુર્દ વિસ્તારમાં રવિવારે રાત્રે એક મોટી દુર્ઘટના સર્જઈ છે, જેમાં એક જજરિત ઈમારત ધરાશાયી થતાં ૬ લોકોના મોતની આશંકા સેવાઈ રહી છે. માનપુર્દના જનતા નગર ખાતે આવેલા હનુમાન મંદિર પાછળ, ચાલ નંબર ૫માં ગ્રાઉન્ડ પ્લસ ૩ માળની ઈમારતના ૨થી ૩ ઝૂંપડા જેવા યુનિટ્સ અચાનક તૂટી પડ્યા હતા. શરૂઆતી માહિતી મુજબ, ઘણા લોકો કાટમાળ નીચે ફસાયા હોવાની ભીતિ છે રેસ્ક્યુ ઓપરેશન શરૂ કરવામાં આવી છે. ફાયર બ્રિગેડ અને એમ્બ્યુલન્સ તાત્કાલિક ઘટનાસ્થળે દોડી ગયા હતા. ફાયર બ્રિગેડની ટીમોએ સ્થળ પર પહોંચીને યુદ્ધના ધોરણે સર્ચ એન્ડ રેસ્ક્યુ ઓપરેશન શરૂ કરી દીધું છે અને કાટમાળમાં દબાયેલા લોકોને બહાર કાઢવાના સઘન પ્રયાસો કરવામાં આવી રહ્યા છે. ઈમારત ધરાશાયી થતા અફરાતફર પ્રત્યક્ષદર્શીઓના જણાવ્યા અનુસાર, ઈમારતનો હિસ્સો અચાનક તૂટી પડતાં સમગ્ર વિસ્તારમાં



અફરાતફરી અને નાસભાગ મચી ગઈ હતી. આસપાસના લોકો પણ તરત જ મદદે દોડી આવ્યા હતા અને રાહત કાર્યમાં જોડાયેલી ટીમોને સહકાર આપવા લાગ્યા હતા. સુરક્ષાના પગલાં રૂપે પોલીસે હાલમાં આખા વિસ્તારની ઘેરાબંધી કરીને નાકાબંધી કરી દીધી છે. રાહત અને બચાવ કામગીરી પૂરજોશમાં તંત્રના જણાવ્યા અનુસાર, હાલમાં રાહત અને બચાવ કામગીરી પૂરજોશમાં ચાલી રહી છે. વહીવટી વડાઓએ જણાવ્યું છે કે કાટમાળમાં ફસાયેલા લોકોને વહેલી તકે સુરક્ષિત બહાર કાઢવા માટે તમામ એજન્સીઓ પરસ્પર સંકલન સાથે કામ કરી રહી છે. આ સાથે જ અકસ્માતના ચોક્કસ કારણોની તપાસ પણ શરૂ કરવામાં આવી છે. બચાવ અભિયાન સંપૂર્ણપણે પૂર્ણ થયા બાદ જ જનમાલના નુકસાનનો સાચો આંકડો સામે આવી શકશે.

તંત્રી લેખ.

યુરોપમાં હીટ વેવથી ભયજનક રેકોર્ડ બન્યો; હવામાન વિભાગે આપ્યું રેડ એલર્ટ

ઈરાને 'એક શોટ ટિપ્પણી' પર ટ્રમ્પની નિંદા કરતા કહ્યું યુએસને 'સભ્યતા, ઇતિહાસ અને સન્માન' વિશે કોઈ સમજ નથી

સોના તેમજ ચાંદીની ટેરીફ વેલ્યુ ઘટતાં ઈફેક્ટીવ ઈમ્પોર્ટ ડ્યુટીમાં થયેલો ઘટાડો

મુંબઈ ઝવેરીબજારમાં આજે સત્તાવાર બંધ હોવા છતાં, સોનાના ભાવમાં ઘટાડો થયો હતો, જ્યારે ચાંદીમાં તેજ જોવા મળી હતી. વિશ્વબજારમાં કૂડતેલના ભાવ ફરી ઉચ્ચકાયા હતા. સરકારે સોના-ચાંદીની ઈમ્પોર્ટ ડ્યુટી ગણવા માટે ટેરિફ વેલ્યુમાં ઘટાડો કર્યો છે, જેનાથી કિંમતી ધાતુઓની ઈફેક્ટીવ ઈમ્પોર્ટ ડ્યુટી નોંધપાત્ર રીતે ઘટી છે. કૂડનો સ્ટોક વધીને ૧૨ મહિનાની ટોચે પહોંચ્યો છે. બંધ બજારે ડોલરના ભાવ ઉચ્ચકાયા હતા. મુંબઈ : મુંબઈ ઝવેરીબજારમાં આજે શનિવારના કારણે બુલીયન બજાર સત્તાવાર બંધ રહી હતી. જોકે બંધ બજારે સોનાના ભાવ વધ્યા મથાળેથી ઘટાડા પર રહ્યા હતા જ્યારે ચાંદીના ભાવમાં આગેકૂચ ચાલુ રહી હતી. વિશ્વબજારમાં હવામાન મિશ્ર હતું. દરમિયાન, કૂડતેલના ભાવ ફરી ઉચ્ચકાયા હતા. દેશમાં આયાત થતા સોના-ચાંદીની ઈમ્પોર્ટ ડ્યુટી ગણવા બેન્ચમાર્ક તરીકે વપરાતી ટેરીફ વેલ્યુમાં સરકારે જુલાઈ માટે નોંધપાત્ર ઘટાડો કરતાં કિંમતી ધાતુઓની ઈફેક્ટીવ ઈમ્પોર્ટ ડ્યુટીમાં નોંધપાત્ર ઘટાડો થયો હોવાનું બજારના જાણકારો જણાવી રહ્યા હતા. આવી ટેરીફ વેલ્યુ સોનામાં ૧૦ ગ્રામના ડોલરના સંદર્ભમાં ૧૩૪૮થી ઘટી ૧૨૯૭ ડોલર કરાઈ છે જ્યારે ચાંદીમાં કિલોના ૨૧૭૫થી ઘટી ૧૮૭૫ ડોલર કરાઈ હોવાના સમાચાર મળ્યા હતા. વિશ્વબજારમાં સોનાના ભાવ ઓઈશના ૪૧.૭૮થી ૪૧.૮૦ વાળા નીચામાં ભાવ ૪૧.૬૬થી ૪૧.૬૭ ડોલર થઈ ૪૧.૭૬થી ૪૧.૭૭ ડોલર રહ્યા હતા. વૈશ્વિક ચાંદીના ભાવ ઓઈશના ૬૨.૩૫થી ૬૨.૩૬ વાળા નીચામાં ભાવ ૬૨.૧૬થી ૬૨.૧૭ થઈ ૬૨.૪૧થી ૬૨.૪૨ ડોલર છેલ્લે સમાહના અંતે રહ્યા હતા. દરમિયાન, ઘરઆંગણે અમદાવાદ બજારમાં સોનાના ભાવ આજે ૧૦ ગ્રામદીઠ રૂ.૫૦૦ ઘટી ૯૯૯ના રૂ.૧૪૯૭૦૦ તથા ૯૯૯ના રૂ.૧૫૦૦૦૦ રહ્યા હતા જ્યારે અમદાવાદ ચાંદીના ભાવ કિલોદીઠ રૂ.૨૩૫૦૦૦ રહ્યા હતા. વિશ્વબજારમાં કૂડતેલ બજારમાં બ્રેન્ટ કૂડના ભાવ બેરલના ૭૧.૬૭ વાલા ૭૨.૪૮ થઈ ૭૨.૧૨ ડોલર રહ્યા હતા જ્યારે યુએસ કૂડના ભાવ ૬૮.૪૧ વાળા વધી ૬૮.૨૬ થઈ ૬૮.૭૮ ડોલર રહ્યા હતા.

મે અને જૂનમાં ભયાનક રીતે ઊંચા ગરમીના રેકોર્ડ બનાવ્યા પછી, યુરોપ ફરીથી ગરમીના મોજા માટે તૈયારી કરી રહ્યું છે. વિશ્વ હવામાન સંગઠન અનુસાર, ખંડે ભારે ગરમીનો અનુભવ કર્યો હતો અને હવે તે વધુ ગરમી માટે તૈયારી કરી રહ્યું છે. યુરોપના દેશોમાં તાપમાન ૪૦ ડિગ્રી સેલ્સિયસ અને તેથી વધુ સુધી પહોંચ્યું હતું. યુએન હવામાન એજન્સી અનુસાર, જર્મનીમાં ૪૧.૭ ડિગ્રી સેલ્સિયસનો ભયાનક નવો ઉચ્ચતમ સ્તર નોંધાયો હતો. ફ્રાન્સમાં પશ્ચિમી ક્ષેત્રમાં પુલુઆઉ નજીક તેનું સૌથી વધુ તાપમાન ૪૩.૮ ડિગ્રી સેલ્સિયસ નોંધાયું હતું, અને હંગેરીમાં, જૂનમાં સૌથી ગરમ દિવસ ૪૦.૭ ડિગ્રી સેલ્સિયસ રહ્યો હતો. યુકે, ઓસ્ટ્રિયા, ડેનમાર્ક, સ્વિટ્ઝર્લેન્ડ, નેધરલેન્ડ અને સ્પેન જેવા દેશોમાં પણ તાપમાન ૪૦ ડિગ્રી સેલ્સિયસ સુધી પહોંચ્યું હતું. વધુમાં, જૂનમાં ગરમીના મોજાને કારણે ફ્રાન્સ, બેલ્જિયમ અને નેધરલેન્ડ્સમાં ઓછામાં ઓછા ૩,૭૦૦ મૃત્યુ નોંધાયા છે. આમાંથી, ફ્રાન્સમાં ૨,૦૨૫ વધુ મૃત્યુ નોંધાયા છે, બેલ્જિયમમાં ૧,૨૨૨ મૃત્યુ નોંધાયા છે, અને નેધરલેન્ડ્સમાં ૪૮૦ વધુ મૃત્યુ નોંધાયા છે. ગરમીના દિવસો અને ગરમીની રાતો વૈશ્વિક ગરમીના મોજા વચ્ચે, ઘણા દેશોમાં ગરમીની રાતો વધી રહી છે. ગરમીના ગુંબજની અસર હોય કે શહેરી ટાપુની અસર, રાત્રિનું તાપમાન ૨૦ ડિગ્રી સેલ્સિયસથી નીચે જવાનું બંધ થઈ ગયું છે. યુરોપમાં, રાતો વધુને વધુ ગરમ થઈ ગઈ છે. યુકેના કાર્ડિફ પ્રદેશમાં, રાત્રિનું તાપમાન ૨૩.૫ ડિગ્રી સેલ્સિયસથી નીચે ગયું નથી, જે યુકેમાં જૂનની સૌથી ગરમ રાત છે. યુએન એજન્સી દ્વારા જારી કરાયેલા ગ્લોબલ સીઝનલ ક્લાયમેટ અપડેટ મુજબ, અલ નીનો મધ્ય અને પૂર્વીય વિષુવવૃત્તીય પેસિફિકમાં સમુદ્રનું તાપમાન ગરમ કરશે તેવી અપેક્ષા છે, મુખ્ય દેખરેખ ક્ષેત્રોમાં મોસમી-સરેરાશ સમુદ્ર-સપાટી તાપમાનમાં વિસંગતતાઓ રેક થી વધુ રહેશે. અલ નીનોની સ્થિતિ પહેલાથી જ ચાલી રહી છે અને તે ઝડપથી મજબૂત બનીને એક મજબૂત ઘટનામાં ફેરવાશે તેવી આગાહી છે - જેમ કે ઉર્ફ આગાહીઓ દ્વારા સચોટ રીતે અનુમાન કરવામાં આવ્યું છે. આનાથી દુષ્કાળ અને ભારે વરસાદની શક્યતાઓ અને વિશ્વના ઘણા પ્રદેશોમાં જમીન અને દરિયાઈ ગરમીના મોજાઓનું જોખમ વધશે, x ઉર્ફ સેક્ટરી-જનરલ સેલેસ્ટે સાઉલોએ જણાવ્યું હતું. અલ નીનો અસર વર્લ્ડ મીટીરોલોજીકલ ઓર્ગેનાઈઝેશન મુજબ, અલ નીનો તીવ્ર બનવાની આગાહી છે, તેથી ભારે હવામાનની શક્યતા વધી રહી છે. યુએન એજન્સી દ્વારા જારી કરાયેલા ગ્લોબલ સીઝનલ ક્લાયમેટ અપડેટ મુજબ, અલ નીનો મધ્ય અને પૂર્વીય વિષુવવૃત્તીય પેસિફિકમાં સમુદ્રનું તાપમાન ગરમ કરશે તેવી અપેક્ષા છે, મુખ્ય દેખરેખ ક્ષેત્રોમાં મોસમી-સરેરાશ સમુદ્ર-સપાટી તાપમાનમાં વિસંગતતાઓ રેક થી વધુ રહેશે. અલ નીનોની સ્થિતિ પહેલાથી જ ચાલી રહી છે અને તે ઝડપથી મજબૂત બનીને એક મજબૂત ઘટનામાં ફેરવાશે તેવી આગાહી છે - જેમ કે ઉર્ફ આગાહીઓ દ્વારા સચોટ રીતે અનુમાન કરવામાં આવ્યું છે. આનાથી દુષ્કાળ અને ભારે વરસાદની શક્યતાઓ અને વિશ્વના ઘણા પ્રદેશોમાં જમીન અને દરિયાઈ ગરમીના મોજાઓનું જોખમ વધશે, x ઉર્ફ સેક્ટરી-જનરલ સેલેસ્ટે સાઉલોએ જણાવ્યું હતું.

પાલનપુરના સૂરમંદિર થિયેટરમાં ચાલુ શો બેબેશિયા પ્રોટોઝોઆ અને કેનાઈન ડિસ્ટેમ્પર વાયરસ સામે રક્ષણાત્મક પગલાં: ઇન્ડ્રોડા દરમિયાન સ્કીન-૩માં છતનું પીઓપી વૂટ્યું પાર્કમાં પ્રાણીઓને વાઈરસથી બચાવવા ત્રિસ્તરીય વ્યવસ્થા કરાઈ



પાલનપુરના આબુ-અમદાવાદ હાઈવે પર આવેલા સૂરમંદિર થિયેટરમાં રવિવારે મોટી દુર્ઘટના ટળી હતી. શનિ-રવિની રજાના કારણે થિયેટર દર્શકોથી ખ્યાખ્યા ભરેલું હતું. સ્કીન-૩માં ફિલ્મનો શો ચાલી રહ્યો હતો ત્યારે અચાનક છતનું પીઓપી તૂટી પડતાં હોલમાં નાસભાગ મચી ગઈ હતી. અચાનક થયેલા જોરદાર અવાજથી દર્શકો બહાર દોડી નીકળ્યા હતા. પ્રાથમિક માહિતી મુજબ સતત વરસાદને કારણે છતમાં ભેજ ઉતરવાથી આ ઘટના બની હોવાનું માનવામાં આવી રહ્યું છે. પીઓપી સાથે છતમાંથી પસાર થતા વીજ વાયરો પણ નીચે લટકવા લાગતાં શોર્ટ સર્કિટ અને કરંટનો ભય ઉભો થયો હતો. સદનસીબે કોઈ જાનહાનિ થઈ નથી. સૂરમંદિરના મેનેજર રાકેશભાઈએ જણાવ્યું હતું કે, સામાન્ય ઘટના હતી. તરત જ બીજી સ્કીનમાં તમામ દર્શકોને મૂવી દેખાડી હતી. કોઈ જાનહાનિ કે નુકશાન થયું નથી.



ગાંધીનગરના ઇન્ડ્રોડા પાર્કમાં પ્રાણીઓને બેબેશિયા પ્રોટોઝોઆ અને કેનાઈન ડિસ્ટેમ્પર વાયરસથી બચાવવા ત્રિસ્તરીય સુરક્ષા વ્યવસ્થા શરૂ કરાઈ છે. આ અંતર્ગત કર્મચારીઓ દેખરેખ રાખે છે, ડોક્ટર નિયમિત તપાસ કરે છે અને રસીકરણ કરવામાં આવે છે. ગાંધીનગરના ઇન્ડ્રોડા પાર્કમાં રહેતા પ્રાણીઓને બેબેશિયા પ્રોટોઝોઆ અને કેનાઈન ડિસ્ટેમ્પર વાયરસના સંક્રમણથી બચાવવા માટે ૩ સ્તરની સુરક્ષા પ્રણાલી અમલમાં મુકવામાં આવી છે. આ વ્યવસ્થાના પ્રથમ ભાગરૂપે, ઇન્ડ્રોડા પાર્કના કર્મચારીઓ સતત ફરતા રહીને પ્રાણીઓના ખોરાક લેવાની પદ્ધતિ અને તેમના વર્તન પર નજર રાખે છે. જો કોઈ પ્રાણીના ખોરાક પાવાના પ્રમાણમાં અસામાન્ય ઘટાડો નોંધાય, તો કર્મચારીઓ દ્વારા તુરંત જ પશુ ચિકિત્સક (વેટરનરી ડોક્ટર) નો સંપર્ક કરવામાં આવે છે. સુરક્ષાના બીજા ભાગ અંતર્ગત, સપ્તાહમાં ૨ વખત ડોક્ટર દ્વારા પ્રાણીઓનું સ્વાસ્થ્ય પરીક્ષણ કરવામાં આવે છે. જ્યારે ત્રીજા ભાગમાં, પ્રાણીઓને વાયરસથી સુરક્ષિત રાખવા માટે જરૂરી રસીકરણ કરવામાં આવે છે. આ પ્રક્રિયા દરમિયાન, જો કોઈ પણ પ્રાણીના ખોરાક લેવાના પ્રમાણમાં અસામાન્ય ઘટાડો દેખાય, તો તેને તાત્કાલિક ધોરણે જરૂરી તબીબી સારવાર આપવામાં આવે છે. ચોમાસાની ઋતુમાં વાતાવરણમાં ભેજ અને તાપમાનમાં ફેરફાર થવાને કારણે વન્યજીવોની રોગપ્રતિકારક શક્તિ નબળી પડતી હોય છે. આ શારીરિક નબળાઈના બેબેશિયા પ્રોટોઝોઆ અને કેનાઈન ડિસ્ટેમ્પર જેવા વાયરસ તેમના શરીરમાં સરળતાથી પ્રવેશ મેળવી લે છે. આ સંક્રમણ પ્રાણીઓ માટે અત્યંત ઘાતક નિવરે છે, કારણ કે તે તેમના નર્વસ સિસ્ટમ (ચેતાતંત્ર) અને થસનતંત્ર પર સીધો હુમલો કરે છે. વન્યજીવોમાં આંતરિક રીતે લડવાની ક્ષમતા ઓછી થવાથી આ રોગચાળો ટૂંકા સમયમાં જ જીવલેણ સાબિત થાય છે અને તેમના મૃત્યુનું મુખ્ય કારણ બને છે.



ગાંધીનગરના ઇન્ડ્રોડા પાર્કમાં પ્રાણીઓને બેબેશિયા પ્રોટોઝોઆ અને કેનાઈન ડિસ્ટેમ્પર વાયરસથી બચાવવા ત્રિસ્તરીય સુરક્ષા વ્યવસ્થા શરૂ કરાઈ છે. આ અંતર્ગત કર્મચારીઓ દેખરેખ રાખે છે, ડોક્ટર નિયમિત તપાસ કરે છે અને રસીકરણ કરવામાં આવે છે. ગાંધીનગરના ઇન્ડ્રોડા પાર્કમાં રહેતા પ્રાણીઓને બેબેશિયા પ્રોટોઝોઆ અને કેનાઈન ડિસ્ટેમ્પર વાયરસના સંક્રમણથી બચાવવા માટે ૩ સ્તરની સુરક્ષા પ્રણાલી અમલમાં મુકવામાં આવી છે. આ વ્યવસ્થાના પ્રથમ ભાગરૂપે, ઇન્ડ્રોડા પાર્કના કર્મચારીઓ સતત ફરતા રહીને પ્રાણીઓના ખોરાક લેવાની પદ્ધતિ અને તેમના વર્તન પર નજર રાખે છે. જો કોઈ પ્રાણીના ખોરાક પાવાના પ્રમાણમાં અસામાન્ય ઘટાડો નોંધાય, તો કર્મચારીઓ દ્વારા તુરંત જ પશુ ચિકિત્સક (વેટરનરી ડોક્ટર) નો સંપર્ક કરવામાં આવે છે. સુરક્ષાના બીજા ભાગ અંતર્ગત, સપ્તાહમાં ૨ વખત ડોક્ટર દ્વારા પ્રાણીઓનું સ્વાસ્થ્ય પરીક્ષણ કરવામાં આવે છે. જ્યારે ત્રીજા ભાગમાં, પ્રાણીઓને વાયરસથી સુરક્ષિત રાખવા માટે જરૂરી રસીકરણ કરવામાં આવે છે. આ પ્રક્રિયા દરમિયાન, જો કોઈ પણ પ્રાણીના ખોરાક લેવાના પ્રમાણમાં અસામાન્ય ઘટાડો દેખાય, તો તેને તાત્કાલિક ધોરણે જરૂરી તબીબી સારવાર આપવામાં આવે છે. ચોમાસાની ઋતુમાં વાતાવરણમાં ભેજ અને તાપમાનમાં ફેરફાર થવાને કારણે વન્યજીવોની રોગપ્રતિકારક શક્તિ નબળી પડતી હોય છે. આ શારીરિક નબળાઈના બેબેશિયા પ્રોટોઝોઆ અને કેનાઈન ડિસ્ટેમ્પર જેવા વાયરસ તેમના શરીરમાં સરળતાથી પ્રવેશ મેળવી લે છે. આ સંક્રમણ પ્રાણીઓ માટે અત્યંત ઘાતક નિવરે છે, કારણ કે તે તેમના નર્વસ સિસ્ટમ (ચેતાતંત્ર) અને થસનતંત્ર પર સીધો હુમલો કરે છે. વન્યજીવોમાં આંતરિક રીતે લડવાની ક્ષમતા ઓછી થવાથી આ રોગચાળો ટૂંકા સમયમાં જ જીવલેણ સાબિત થાય છે અને તેમના મૃત્યુનું મુખ્ય કારણ બને છે.

દિલ્હીમાં ભારે વરસાદને કારણે એર ટ્રાફિકને પડી અસર; તમિલનાડુ ભાજપના વડા નૈનાર નાગેન્દ્રને રાજ્યમાં ખરાબ હવામાનને કારણે ૧૫ ફ્લાઈટ્સ ડાયવર્ટ કરવામાં આવી 'હાઉસ-ટ્રેડિંગ'નો આરોપ મૂક્યો: 'તે સાચું છે'

નવી દિલ્હી, ભારતીય હવામાન રવિવારે વરસાદને કારણે દિલ્હીમાં ગરમી અને ભેજથી રાહત મળી, તાપમાનમાં ઘટાડો થયો અને હવામાન પુશનુમા બન્યું. જોકે, પ્રતિકૂળ હવામાનને કારણે હવાઈ ટ્રાફિક પણ ખોરવાઈ ગયો, જેના કારણે રાષ્ટ્રીય રાજધાનીથી ૧૫ ફ્લાઈટ્સ ડાયવર્ટ કરવાની ફરજ પડી. એપ્રિલ સૂત્રોના જણાવ્યા અનુસાર, ભારે વરસાદ અને ભારે પવનને કારણે જયપુર અને લખનૌ જતી ૧૦ સ્થાનિક અને ૫ આંતરરાષ્ટ્રીય ફ્લાઈટ્સને ડાયવર્ટ કરવામાં આવી કારણ કે રાષ્ટ્રીય રાજધાનીમાં નબળી દૈનિક અને પ્રતિકૂળ હવામાન પરિસ્થિતિઓને કારણે ફ્લાઈટ ક્રમગીરી પ્રભાવિત થઈ હતી. આરમિયાન, દિલ્હીના ઘણા ભાગોમાં હળવો થી મધ્યમ વરસાદ નોંધાયો હતો, જ્યારે અલગ અલગ વિસ્તારોમાં મધ્યમ વરસાદ પડ્યો હતો. આ સમયગાળા દરમિયાન, લઘુત્તમ તાપમાન ૨૬ ડિગ્રી સેલ્સિયસ અને ૨૯ ડિગ્રી સેલ્સિયસ વચ્ચે હતું, જ્યારે મહત્તમ તાપમાન ૩૫ ડિગ્રી સેલ્સિયસ અને ૩૬ ડિગ્રી સેલ્સિયસ વચ્ચે રહ્યું હતું.

તાપમાનમાં વધુ ઘટાડો થવાની શક્યતા આઈએમડીએ જણાવ્યું હતું કે કેટલાક સ્થળોએ લઘુત્તમ તાપમાન સામાન્ય કરતાં વધુ રહ્યું હતું, જ્યારે શહેરના કેટલાક ભાગોમાં મહત્તમ તાપમાન મોસમી સરેરાશથી નીચે હતું. દક્ષિણપૂર્વીય પવનો ૧૦-૧૫ કિમી પ્રતિ કલાકની ઝડપે ફૂંકાયા હતા, અને પાલમમાં ૩૭ કિમી પ્રતિ કલાકની ઝડપે પવન ફૂંકાયો હતો. હવામાન વિભાગને આગામી ૨૪ કલાકમાં મહત્તમ તાપમાનમાં કોઈ ખાસ ફેરફાર થવાની અપેક્ષા નથી, ત્યારબાદના બે દિવસમાં ૨-૩ ડિગ્રી સેલ્સિયસનો ઘટાડો થશે, જેનાથી ગરમીથી રાહત મળશે. ઉત્તર ભારતમાં ચોમાસુ આગળ વધવાની તૈયારી આઈએમડીએ એમ પણ જણાવ્યું છે કે આગામી ચાર દિવસમાં દક્ષિણપશ્ચિમ ચોમાસુ હરિયાણા, પંજાબ અને રાજસ્થાનના બાકીના ભાગોમાં આગળ વધવા માટે અનુકૂળ છે. આ દરમિયાન, રાજસ્થાનમાં આગામી ત્રણ દિવસમાં હળવો થી મધ્યમ વરસાદ પડવાની ધારણા છે, અને અલગ અલગ સ્થળોએ ભારે વરસાદ પડવાની શક્યતા છે. આઈએમડીએ વધુમાં નોંધ્યું હતું કે દક્ષિણપશ્ચિમ ચોમાસુ ૧ જુલાઈએ હરિયાણા અને પંજાબના કેટલાક ભાગોમાં પ્રવેશ્યું હતું, અને બંને રાજ્યોમાં હવામાન તેના આગળ વધવા માટે અનુકૂળ રહ્યું છે.

તમિલનાડુ ભાજપના પ્રમુખ નૈનાર નાગેન્દ્રને આરોપ લગાવ્યો છે કે, ટીવીકેના નેતૃત્વ હેઠળના શાસક ગઠબંધનને વિધાનસભામાં બહુમતી દર્શાવવામાં મદદ કરવા માટે રાજ્યના રાજકારણમાં ઘોડા વેપાર ચાલી રહ્યો છે. નાગેન્દ્રને શનિવારે ભાજપના ડિડીગુલ એકમની જિલ્લા કારોબારીની બેઠકમાં હાજરી આપ્યા બાદ પત્રકારો સાથે વાત કરી રહ્યા હતા. તેમણે વિધાનસભામાં શાસક સરકાર દ્વારા "ઘોડા વેપાર" ના પ્રયાસોનો આરોપ લગાવ્યો. "એ સાચું છે કે તમિલનાડુમાં ઘોડા વેપાર ચાલી રહ્યો છે. ઘોડા વેપાર કરનારા ઘોડાઓ તેમની સરકારને બહુમતી બતાવવા માટે વાત કરવામાં આગેવાની લીધી છે," તેમણે કહ્યું. ટીવીકેના ધારાસભ્ય એન ઈલૈયારાજાએ ઘોડા વેપાર કે તેમને? ૩૫ કરોડની ઓફર કરવામાં આવી હતી અને કાયદાકીય ઠરાવમાં તેમના મતને પ્રભાવિત કરવાની ધમકી આપવામાં આવી હતી, ત્યારબાદ ૧ જૂને તમિલનાડુમાં એક નવો "ઘોડા વેપાર" વિવાદ શરૂ થયો, જેના પગલે પોલીસે કેસ નોંધ્યો અને ત્રણ લોકોની ધરપકડ કરી, અધિકારીઓએ બુધવારે જણાવ્યું. ત્યારબાદ, તમિલનાડુના રાજકીય પરિદેશમાં ઉથલપાથલ મચી ગઈ હતી, જેમાં વરિષ્ઠ ડીએમકે ધારાસભ્ય અનિતા આર રાધાકૃષ્ણનની ધરપકડ કરવામાં આવી હતી, જેમણે પોતાની અટકાયતનો ઉપયોગ નવા રચાયેલા

ન્યૂઝ ઓફ ગાંધીનગર દૈનિક  
સાહિત્ય સરિતા-  
આયોજક : પ્રદીપ રાવલ



**NOG SS No. 0185.**

વિષય:- વરસાદની પહેલી બુંદ

શીર્ષક:- પ્રેમનો વિરહ

પ્રકાર:- કાવ્ય, શબ્દ સંખ્યા:- ૧૪૭

વરસાદની પહેલી બુંદ સ્પર્શી મને, ને યાદ તારી ઝળકી અંતરનાં સ્પંદને,  
થઈ હતી પહેલી મુલાકાત તારા સંગ, ધડકન વધી હતી હૃદયનાં સ્પંદને,

વરસાદની પહેલી બુંદની સૌરભે ગમતાના ગુલાલે, પ્રેમનો એકરાર હતો,  
નયન તારાં અનિમેષ નજરે ઢળ્યા હતાં, પસંદગીનો હૃદયે એકરાર હતો,

વરસાદની તોફાની છાલકે ભીજાયા આપણે, ને એકત્વનો ઉભાર હતો,  
ભીજેલા વાને કંપન અનિલના સૂસવાટે હતું, ને સમયનું ક્યાં ભાન હતું,

શમણાં સજાયાં હતાં એકમેકનાં વચને, ને સંગે સાસ્ત્રિય અમાપ હતું,  
રીસામણાં ને મનામણાંનો લય પ્રેમે હતો, ને જીવનમાં અમૃત કુંભ હતો,

વિરહની વેદના પ્રગટાવતી ગઈ પ્રિયે તું, ને બેવફાઈએ દિલ તોડતી ગઈ,  
વરસાદની પહેલી બુંદની યાદનાં મિલન ભૂલી તું, ને પાગલ બનાવી ગઈ,

પ્રેમનાં અંકુર ફૂટ્યા ત્યાંતો પાનખર આવી ગઈ, ને ઘાયલ બનાવતી ગઈ,  
વરસાદની પહેલી બુંદના સ્પર્શે દિવાનગી ભળી, ને હોળી પ્રગટાવી ગઈ,

પ્રેમલીલાના સંજોગે જોગી થઈ વિચરું અહીંતથી, ને યાદ તારી સતાવે,  
'ઝરૂખો' દિલની આગનો સાગર લઈ ફરે, ને અશ્રુ સંગ યાદ તારી સતાવે.

-દિલીપ સી. સોની 'ઝરૂખો' અમદાવાદ.

★★★★★★

**NOG SS NO : 003**

વિષય : વરસાદની પહેલી બુંદ

શીર્ષક : ધરતીના હૃદયનો પ્રથમ સ્પર્શ

પ્રકાર : ગદ્ય શબ્દો : ૧૫૮

વરસાદની પહેલી બુંદ માત્ર પાણીનું ટીપું નથી, પરંતુ પ્રકૃતિના  
હૃદયમાંથી નીકળેલો પ્રેમભર્યો સંદેશ છે. ઉનાળાની તપતી બપોર  
પછી જ્યારે આકાશમાં કાળા વાદળો છવાય છે અને પ્રથમ બુંદ  
ધરતીને સ્પર્શે છે, ત્યારે જાણે આખી સૃષ્ટિ નવી આશાથી ઝળકી  
ઊઠે છે.

સૂકી ધરતીમાંથી ઉઠતી ભીની માટીની સુગંધ મનને અદભુત શાંતિ  
આપે છે. વૃક્ષોના પાંદડાં પર ઝળકતી બુંદો મોતી સમી ચમકે  
છે, પંખીઓનો કલરવ મધુર બની જાય છે અને પવન પણ જાણે  
આનંદનું ગીત ગાવા લાગે છે. પ્રકૃતિનું દરેક તત્ત્વ આ ક્ષણને  
હર્ષોલ્લાસથી આવકારે છે.

વરસાદની પહેલી બુંદ આપણને જીવનનો સુંદર સંદેશ આપે છે  
કે કઠિન સમય પછી સુખનો વરસાદ જરૂર આવે છે. જેમ સૂકી  
ધરતીને વરસાદ નવી તાજગી અને નવજીવન આપે છે, તેમ  
જીવનમાં આશા, ધૈર્ય અને સહારામકતા આપણને નવી શરૂઆત  
કરવાની શક્તિ આપે છે.

આથી વરસાદની પહેલી બુંદ માત્ર ઋતુનો આરંભ નથી; તે  
પ્રકૃતિની કરુણા, નવી આશા અને જીવનમાં નવચેતનાનો ઉત્સવ  
છે. તેની દરેક બુંદમાં આનંદ, શાંતિ અને નવી શરૂઆતનું સંગીત  
સમાયેલું હોય છે.

મીનાક્ષી રાવલ - સત્યની આંખે (ગાંધીનગર)

★★★★★★

**NOG no.375**

વિષય: વરસાદની પહેલી બુંદ

પ્રકાર: પદ્ય શબ્દો: ૮૮

શીર્ષક : ચાતક

વર્ષ આખું એણે વિતાવ્યું સૂકી ચાહમાં,  
બેઠું હતું ચાતક વૃક્ષની ઊંચી ડાળમાં,  
નજરો માંડી દીધી એણે વર્ષાની રાહમાં,  
હવે જોર ઊડવાનું રહ્યું ન હતું પાંખમાં.

ક્યાંય ન હતાં એવાજ મેઘ આગમનનાં,  
ઉકળી રહી સૃષ્ટિ ગ્રીષ્મનાં આલિંગનમાં,  
સાવ અચાનક જ હુમલો થયો આભમાં,  
ઘેરી વળ્યાં જલધરો આદિત્યને બાહમાં.

વાદવિવાદ થયાં સામસામે ગડગડાટમાં,  
તલવારો ય અથડાઈ ક્યાંય ચમચમાટમાં,  
અવનીએ રોકવાં ઝંપલાવ્યું હડબડાટમાં,  
રજકણો બની ફેલાઈ હવાનાં સડસડાટમાં.

હોંશિલો મયૂર ભાળી ગયો આભનો સંકેત,  
થનથનાટ નૃત્યમાં લીન થયો એ જોતાવેત,  
આંખો મીચી, શ્રદ્ધાથી ખોલી ચાતકે ક્યાંય,  
બુંદો વરસી એક..બે..ત્રણ..ચાર.. પાંચ.

- જાગૃતિ દોશી 'મોક્ષા'

★★★★★★

**NOG SS 0092**

વિષય : વરસાદની પહેલી બુંદ

શીર્ષક : આશાનું પ્રતિક

પ્રકાર : પદ્ય શબ્દ - ૧૧૮

અત્તર અને પરફ્યુમની સુગંધ પણ,  
એની સામે ઝાંખી પડી ગઈ;  
વરસાદની પહેલી બુંદ જ્યારે,  
મારા ભાલ પર આવી સરી ગઈ.

લાગ્યું કે ભાગ્યની વિટંબણાઓ,  
પળવારમાં જ હરી ગઈ;  
મોતી સમી એ અમૂલ્ય બુંદ,  
મનની સીપમાં ઠરી ગઈ.

પ્રતીક્ષા, ઉલ્કા ને વ્યાકુળતા,  
મયુર પાસેથી ચોરી ગઈ;  
વાંકાચૂકા એના પગલાંમાં,  
વીજળી સમી ચંચળતા ભરી ગઈ.

ચાતકની ચિરંતન પ્યાસ શમાવી,  
હેંચામાં સ્નેહ ભરી ગઈ;  
પ્રકૃતિના વિશાળ પાલવમાં,  
સમરંગોની છટા વેરી ગઈ.

ક્યાંક કવિની પ્રેરણા બની,  
ક્યાંક વિરહિણીની વેદના હરી ગઈ;  
જડ અને ચૈતન્યને ઢંઢોળીને,  
નવજીવનની આશા ધરી ગઈ.

આશા, ઉમંગ અને ઉત્સાહનો,  
સંચાર સૃષ્ટિમાં કરી ગઈ;  
કદમાં ભલે નાની એ બુંદ,  
પણ જીવનમાં જીવન ભરી ગઈ.

- અલકા નવિનચંદ્ર મહેતા.ગાંધીનગર

★★★★★★

**NOG SS NO : 382.**

વિષય - હું તો પહેલા વરસાદની રે બુંદ

પ્રકાર- પદ્ય શબ્દ સંખ્યા - ૧૨૦

શીર્ષક- હું તો પહેલા વરસાદની છું ફોરમ ?પ.

હું તો પહેલા વરસાદની છું ફોરમ

લો જીલો હથેલીમાં,? અપાઠી ઓરતાં વાલમ  
હું તો પહેલા વરસાદની છું ફોરમ.

આવું દારે પ્રેમથી ગગન ગજાવતી  
હું રે શીતલ બુંદ પહેલા વરસાદની  
લો જીલો ઝરમરીયું, તમને ભીજવશે બુંદની જાજમ  
હું તો પહેલા વરસાદની છું ફોરમ.

કમનીય મુસ્કાન નીતરતા અંગની  
ચીતરે વંટોળિયાં ભાતો ઉમંગની  
લો જીલો દલડામાં, ગડલનાં ફૂલડાંએ છેડાતી સરગમ  
હું તો પહેલા વરસાદની છું ફોરમ.

સરવર સરિતા શિખર સહુ જીલણે,  
લો રમે રસિલાં તન-મન ભીના દિલડે,  
જીલો જીલો હથેલીમાં,? મહેકતા તોફાની મનનો પવન,  
પહેલા વરસાદનું, અપાઠી ગાણું લાગે મીઠું રે બાલમ  
કેમ ભૂલું તને પહેલા વરસાદની ફોરમ.

રમેશ પટેલ" આકાશદીપ"

★★★★★★

**NOGSS :106**

વિષય : વરસાદની પહેલી બુંદ

શીર્ષક : જીવન

પ્રકાર : ગદ્ય

શબ્દ : ૧૩૦

કચ્છીમાં એક વાર્તા છે

"સિં ખાય સપ ખાય પર ટીપો ન પાય!"

રણમાં ઝાંઝવાનાં જળ પાછળ દોડતાં પ્રાણીને પૂછો પાણીનું ટીપું એટલે  
શું? આકાશ તરફ ચાંચ ખોલી રાહ જોતાં ચાતક પંખીને પૂછો! શ્વાતી  
નક્ષત્રમાં માછલીનાં મોઢાંમાં પડી મોતી બનતાં ટીપાંને પૂછો!

જેનધર્મનું સંચારો મહાત્રત આમરણ પાણી ન પીજું! અંતે જીવ પાણી  
માગે! રૂઢિચુસ્ત ધાર્મિક લોકોનો જવાબ હોય "આગપાણી મોકડા!"  
ઉનાળાના ધોમધખતા તાપમાં મજૂરી કરતા મજૂરને પૂછો ટીપાંની  
કિંમત! "ગાઈડ" નામની ફિલમ યાદ છે! "અલ્લામુઘ દે પાની દે પાની  
દે રે.." ઉપવાસીની કૃપાથી વરસાદ વરસી પડ્યો!

પૃથ્વી પર, શરીરમાં સિંતેર ટકા પાણી છતાં પાણી વગર કુદરતીહાજત  
જવા પાણીનું ડબલું તો જોવે જ. મૃત્યુ સમયે ગંગાજળનું ટીપું સ્વર્ગ  
પહોંચાડે!

વરસાદની પહેલી એક બુંદ ધરતીને નવોઢા બનાવી દે!

વરસાદનું ટીપું મારા માટે તો જીવન છે.

સુક્તદા કુમાર (રૂપલી)

★★★★★★

**NOG SS NO: 182**

વિષય: વરસાદની પહેલી બુંદ

શીર્ષક: પ્રથમ વરસાદમાં

પ્રકાર: પદ્ય શબ્દો: ૭૧

પાન સાંગોપાંગ ભીજાયા પ્રથમ વરસાદમાં,  
મેઘનાં મલ્હાર છેડાયા, પ્રથમ વરસાદમાં.

એક ધબકતું દિલ ઊગી નીકળ્યું છે સૂકી ડાળ પર,  
ઓરતાનાં મોર ટહુકાયા પ્રથમ વરસાદમાં.

પ્રેમનો પ્રસ્તાવ લઈ ગુંજે ભ્રમર ઉપવન મહી,  
સાંભળીને પુષ્પ શરમાયા પ્રથમ વરસાદમાં.

મેઘધનુષી રંગ લઈ છાંટ્યા ધરા પર મેહુલે,  
ને પ્રણયનાં ફાગ ખેલાયા પ્રથમ વરસાદમાં.

પ્રેમનાં સ્પર્શે ચમકતી વીજળીને જોઈને,  
વાદળો મદમસ્ત ઘેરાયા પ્રથમ વરસાદમાં.

શ્વાસ સુગંધી, ધરા થઈ તરબતર ઉન્માદથી,  
ભીજતી માટી રચે માયા પ્રથમ વરસાદમાં.

ઈશ્વરી ડોક્ટર "ઈશ" (અમદાવાદ)

★★★★★★

**NOG SS 371**

વિષય: વરસાદની પહેલી બુંદ

શીર્ષક: પ્રેમનો અનુભવ

પ્રકાર: પદ્ય શબ્દ: ૭૭

મારા સુના જીવનમાં આવ્યો બની મેઘ મલ્હાર તું,  
કરાવ્યો મને પ્રેમનો અનુભવ ભીજવી તારા પ્રેમમાં તે.

ધરા પર ખીલેલાં પુષ્પો પડે જ્યારે વરસાદની પહેલી બુંદ,  
ખીલી ઊઠે હર એક વનરાઈ પત્તી પત્તી ડાળી ડાળી.

છે આજે કંઈક આવું જ બન્યું ફરી આ પ્યાસી ધરા પર,  
પડી વરસાદની પ્રથમ બુંદ ને નાચી ઊઠ્યા  
આભાર - નિહારીકા રવિયા આબાલ વૃધ્ધ સૌ,

ચહું દિશા નાચી ઊઠી નર્તન કરે મારું મન મયુર અનેરા આનંદમાં,  
કહે ચાંદની છે આ અસર વર્ષના બુંદની કે સ્પંદન જગાવે પ્રેમનો  
અનુભવ.

ડો ભાવના એન જોષી યાંદની વડોદરા

★★★★★★

**NOG SS 223**

વિષય: વરસાદની પહેલી બુંદ

શીર્ષક: ચેતના દર્શન

પ્રકાર: પદ્ય શબ્દ : ૧૦૮

સ્વાતિ નક્ષત્રે સીપમાં બને મોતી વરસાદની પહેલી બુંદ,  
જિંદગીના સહારામાં તુમિ બને વરસાદની પહેલી બુંદ.

ધરતીના તપ પ્રતીક્ષાની પ્રાપ્તિ છે વરસાદની પહેલી બુંદ,  
વિરહીઓના હૃદયનું મિલન છે વરસાદની પહેલી બુંદ.

તારા અને મારા અહેસાસની ક્ષણ વરસાદની પહેલી બુંદ,  
ચાતકની દીર્ઘ રાહ અને મળે છે વરસાદની પહેલી બુંદ.

ધરતીથી આકાશ દર્શન કરાવે છે વરસાદની પહેલી બુંદ,  
ધરતીપુત્રની નિરાશામાં એક આશા છે વરસાદની પહેલી બુંદ.

બિંદુથી સિંધુની યાત્રા કરે છે વરસાદની પહેલી બુંદ,  
જીવન ચેતનાનું દર્શન કરાવે છે વરસાદની પહેલી બુંદ.

જીવનની સુહાના સફરની યાદ છે વરસાદની પહેલી બુંદ,

કરો અહેસાસ તો અવનિ અમૃત છે વરસાદની પહેલી બુંદ.

- દેવેન્દ્ર આચાર્ય (અમદાવાદ)

★★★★★★

**NOG. SS NO 0098**

વિષય:- વરસાદ ની પહેલી બુંદ

પ્રકાર :- ગદ્ય

શીર્ષક:- હર્ષોલ્લાસ

શબ્દ:- ૧૮૦

કાળજીળ ગરમીથી તપેલી વરસાદની પહેલી બુંદ પડતાં  
જ ભીની માટીની ખુશ્બુ વાતાવરણમાં પ્રસરીને વાતાવરણને  
આહલાદક બનાવી દે છે .વરસાદના એક એક ટીપુંથી ધરતી પર  
હરિયાળી છવાઈ જાય છે. ધરતી માતા પણ વરસાદના પાણીથી  
તૃપ્ત થતી દેખાય છે.

વરસાદ વરસે ત્યારે બાળકોની તો મજા જ આવી જાય છે .  
એમને નાહવાની મજા પડી જાય છે .મોરના ટેલુકા સંભળાય છે  
ઝાડ ફૂલ પર વરસાદના પાણી પડતાં જ મરવાની કગાર પર  
હોવા છતાં ખીલી ઊઠે છે .દેડકાઓનું ટર ટર સંભળાય  
છે.કિસાનો ખુશીથી ઝૂમીને ખેતરમાં કામે લાગી જાય છે પાણીના  
સ્તર વધવા લાગે છે.

વરસાદ વરસે ત્યારે જીવજંતુ પશુ-પંખી બાળકો કિસાનો  
સાહિત્યકાર રચનાકાર કવિઓ બધા જ પોતાના આવડતો થી  
ખુશી વ્યક્ત કરે છે.

મિત્રો મારા ઘરની ખુશીની વાત કરું તો વાદળો ઘેરાએ એના  
પહેલા જ પતિદેવનું બાળકોનું ઓફિસથી જ ફોન આવી જાય છે  
અમે ઓફિસથી નીકળી ગયા છે. મમ્મી કાળા કાળા વાદળો  
ઘેરાઈ ગયા છે ફટાફટ ગરમ ગરમ ભજીયા બનાવો. બસ અમે  
ઘરે પહોંચવાના જ છીએ પછી તો મમ્મી પણ ક્યાં પાછળ  
રહેવાની એમને તો ઘરના સર્વે સદસ્યોની આદતો ખબર જ હોય  
છે એ લોકો ઘરે પહોંચે ત્યાં તો ટેબલ પર ગરમ ગરમ જાત  
જાતના ભજીયા ચા કોફી તૈયાર જ મળે.

વરસાદ પડે તો બધા નાચે તો ખરી જ અને જે ના થાય એને  
ખેંચી ખેંચીને વરસાદના પાણીથી પલાળી દેવાના છીએ તો એની  
પણ તૈયારી કરી દે છે પહેલાથી જ બાથરૂમમાં બધાના કપડા  
મૂકી દે છે. ભલે કપડા સુકાય કે ના સુકાય, માંદા પડી જવાય  
તો... આ બધી ચિંતા કર્યા વગર ઘરના બધા જ સદસ્યો વરસાદના  
પાણીમાં નાહવાનો અને ખાવાનો આનંદ લેતા જ રહીએ છીએ.

મિત્રો, જેવી રીતે વરસાદના પાણી ની પહેલી બુંદ થી જ ધરતી  
તૃપ્ત થતી દેખાય છે ,ખરેખર એવી જ ઘરના બધાને હર્ષોલાસ  
થી ભરેલા જોઈને મારું મન પણ તૃપ્ત થઈ જાય છે.

લીના શર્મા. હાલોલ

★★★★★★

**NOG SS No : 0110**

વિષય- વરસાદની પહેલી બુંદ

શીર્ષક- પ્રેમની જીત

પ્રકાર- ગદ્ય-શબ્દ- ૩૪૮

પૂર્ણિમાના લગ્ન બાદ આ પહેલી વર્ષાઋતુ હતી. પતિ મનીષ  
આમ તો પૂર્ણિમાના પૂર્ણ ખીલેલા ચાંદ જેવા સૌંદર્ય ઉપર પહેલેથી  
જ ઓળખોળ હતો અને એટલે જ તો પૂર્ણિમાને જોતાવેત જ લગ્ન  
માટે 'હા' ભણી દીધી હતી. મનીષ આમ સંવેદનશીલ, પરંતુ  
તેનો સ્વભાવ પહેલેથી જ તીખા મરચા જેવો. તેમાં વળી નાની  
ઉંમરે પિતા ગુમાવવાનો રંજ ઉમેરાયો. કોલેજમાં અભ્યાસની  
સાથે સાથે નોકરી શરૂ થઈ ગઈ અને કુટુંબનો આર્થિક આધાર  
બનવા કોશિશ કરવા લાગ્યો.

મનીષ બધું જોઈ શકે પરંતુ માતા અનસુયાબેનના ચહેરા ઉપર  
દુ:ખ અને આંખોમાં પાણી ન જોઈ શકે. કોલેજના અભ્યાસ બાદ  
પોતાની મહેનતથી મનીષ એક સન્માનજનક અને સારા પગાર  
વાળી નોકરીનો હકદાર બન્યો. લગ્નની ઉંમર થતાં શરૂઆતમાં  
પોતાના લગ્ન માટે અનસુયાબેનને 'ના' કહેતાં મનીષ  
અનસુયાબેનના આગ્રહથી એક સંસ્કારી કુટુંબની ભણેલી ગણેલી  
છોકરી પૂર્ણિમાને જોવા માટે તૈયાર થયો. પહેલી નજરે જોતાં જ  
પૂર્ણિમા મનીષને ગમી ગઈ અને અનસુયાબેનને મનમાં વસી  
ગઈ. મનીષ પણ સ્માર્ટ અને દેખાવડો યુવાન હતો. તેની  
જાતમહેનતે પ્રાપ્ત કરેલી સન્માનજનક આર્થિક સ્થિતિ અને કુટુંબ  
પ્રત્યેનો પ્રેમ પૂર્ણિમાને પણ મનીષનો ચાહક બનાવી ગયો.

લગ્ન બાદ એક ઘટના એવી બની ગઈ જેમાં અજાણતાં જ  
પૂર્ણિમાથી નાની એવી ઘરના કામકાજની બાબતમાં  
અનસુયાબેનને સામો જવાબ આપતાં અનસુયાબેનને આંખમાં  
આંસું આવી ગયા અને એવા સમયે મનીષનો ઘરમાં પ્રવેશ કરવો,  
જેનાથી મનીષ તેનો ગુસ્સો કાબુમાં રાખી શક્યો નહીં અને  
પૂર્ણિમાનું જાણેઅજાણે અપમાન કરી બેઠો અને ક્યારેય પણ માતા  
અનસુયાબેન સામે ઊંચા અવાજે વાત નહીં કરવા કડક સૂચના  
આપી રૂમમાં જતો રહ્યો. અનસુયાબેનને મનમાં ખૂબ દુ:ખ થયું.

એક અઠવાડિયા સુધી મનીષ અને પૂર્ણિમા વચ્ચે લગભગ  
અબોલા રહ્યા અને સંબંધો તંગ બન્યા. એવામાં વર્ષાઋતુના  
આગમનની છડીઓ પોકારતાં વાદળ છવાયા અને  
ગડગડાટ સાથે વરસાદનું આગમન થયું. આજે મનીષ  
વહેલો ઘરે આવ્યો ત્યારે ડરતાં ડરતાં પૂર્ણિમાએ મનીષની  
સાથે પહેલા વરસાદમાં બહાર જવાની ઈચ્છા દર્શાવી.  
મનીષ પૂર્ણિમાને 'ના' કહી ન શક્યો. વરસાદમાં પુરા  
ભીજાવેલી પૂર્ણિમાએ મનીષનો હાથ મજબૂતીથી પકડી  
રાખ્યો હતો. એવામાં વાદળોમાં વીજળી ચમકી અને તીવ્ર  
ગડગડાટ થતાં પૂર્ણિમા કસીને મનીષને લપેટાઈ ગઈ અને  
મનીષની આંખોમાં જોઈ કાન પકડી માફી માંગી સોરી  
કહ્યું. વરસાદની પહેલી બુંદોએ પળવારમાં મનીષનો ગુસ્સો  
ઓગાળી નાખ્યો અને પૂર્ણિમાને પોતાના બાહુપાશમાં જકડી  
લીધી. પ્રેમની જીત થઈ.

# બાર ગામ તપોધન બ્રાહ્મણ સમાજ -ખેડબ્રહ્મા નો વિદ્યાર્થી મુશળધાર વરસાદ વચ્ચે ધારાસભ્ય "પ્રતિભા સન્માન સમારોહ" અને ચોપડા વિતરણ કાર્યક્રમ યોજાયો હીરાલાલ સોલંકીનો જનસેવાનો સંકલ્પ



ખેડબ્રહ્મા ખાતે શ્રી બાર ગામ તપોધન બ્રાહ્મણ સમાજ-ખેડબ્રહ્મા દ્વારા આજરોજ તા.૫/૦૭/૨૦૨૬ના રોજ નગરપાલિકા ટાઉનહોલ ખાતે વિદ્યાર્થી પ્રતિભા સન્માન સમારોહ તથા ચોપડા વિતરણ કાર્યક્રમ તપોધન બ્રાહ્મણ સમાજના અગ્રણી વરિષ્ઠ અને સામાજિક કાર્યકર એવા શ્રી રાવલ કાંતિલાલ ડાયાલાલ નાદરીવાળા ના અધ્યક્ષ સ્થાને યોજાયેલ સમારંભના મુખ્ય મહેમાન તરીકે શ્રી ગીરીશભાઈ ત્રિવેદી સુરતવાળા(મહામંત્રી શ્રી સમસ્ત બ્રહ્મ સમાજ રાજ્ય કક્ષા)અતિથિ વિશેષ તરીકે શ્રીધર્મેન્દ્રભાઈ પંડ્યા મહેસાણા, શ્રી ભાઈલાલભાઈ રવિયા સુરત,સામાજિક અગ્રણી કાર્યકર શ્રી હર્ષદભાઈ જોશી (મુલુંડ મુંબઈ)શ્રી નરેન્દ્રકુમાર (રાજુભાઈ) રેવાશંકર રાવલ (શીરડ, પુના)શ્રી અરૂણભાઈ જાની (શીરડી, મહારાષ્ટ્ર)ગ્રેક વક્તા

શ્રી ગૌતમભાઈ ભટ્ટ આચાર્યશ્રી શારદા હાઈસ્કૂલ- વડાલી,ની ઉપસ્થિતિ વચ્ચે બાર ગામ તપોધન બ્રાહ્મણ સમાજના બાળકોને ધોરણ ૫ થી ધોરણ ૧૦ તેમજ ધોરણ ૧૨ સુધીના વિદ્યાર્થીઓને પણ તેમની શૈક્ષણિક પ્રતિભા અને મેરીટના આધારે સન્માનિત કરવામાં આવેલ તેમજ ગ્રેજ્યુએટ તથા પોસ્ટ ગ્રેજ્યુએટ તથા તમામ ફેકલ્ટીના સમાજના પ્રથમ ત્રણ ક્રમે આવનાર વિદ્યાર્થીઓનું પણ વિશેષ સન્માન કરવામાં આવેલ. સાથે સાથે દરેક બાળકને ૧૦ નંગ ચોપડા નું પણ વિતરણ કરવામાં આવેલ.

રૂપી પ્રસાદી (ચોપડા)દરેક બાળક સુધી પહોંચે તેવા સંનિષ્ઠ પ્રયાસ ને મારવાડા ગામના સમાજ ના યુવાનો સાથે સાથે સમાજના હિતેચ્છુ એવા દરેક યુવાનો વિદ્યાર્થીઓ અને કર્તવ્ય નિષ્ઠ વ્યક્તિઓએ કાર્યક્રમમાં હાજરી આપી બાળકોને પ્રોત્સાહિત કરવાના આ સુંદર કાર્યક્રમમાં સહભાગી થયેલ.

અહીં ઉલ્લેખનીય છે કે કાર્યક્રમના મુખ્યદાતા અને જેમને અધ્યક્ષ સ્થાને બિરાજમાન કરવાના હતા એવા શ્રી વસંતભાઈ જોશી (સાતારા વાળા) અનિવાર્ય કારણોસર પ્રત્યક્ષ ન આવી શકતાં તેમનો શુભેચ્છા સંદેશ વંચાણે લેવાયેલ. કાર્યક્રમમાં શિક્ષણ વિન્દ એવા શ્રી આચાર્ય ગૌતમભાઈ ભટ્ટ નું ઉદ્બોધન વિદ્યાર્થીઓ અને વાલીઓ માટે દાખલા રૂપ સાબિત થયેલ. સાથે સાથે અહીં ઉલ્લેખનીય છે કે સંપૂર્ણ કાર્યક્રમને સફળ બનાવવા માટે આયોજકોએ સૌથી પહેલાં કોઈપણ જગ્યાએ કાર્યક્રમ કોઈ વ્યક્તિ વિશેષ નહીં પરંતુ ૮ થી ૧૦ માણસોના સહીયારા પ્રયાસથી સમાજના જ સહયોગી દાતાઓ મારફતે સમાજના સહયોગથી કોઈપણ જાતનો સમાજમાં બીજો વિવાદ ઊભો ન થાય તેના માટે તમામને

રિજિટલ આમંત્રણ આપવાનો અને કોઈને પણ વ્યક્તિગત આમંત્રણ આપી વિવાદ ન થાય તે હેતુને નજર સમક્ષ રાખી વ્યક્તિગત આમંત્રણ આપવાનું નહીં તેવું નક્કી કરી આ કાર્યક્રમનું આયોજન કરેલ જેના ભાગરૂપે સમગ્ર સમાજમાં જેને સમાજ પ્રત્યે અને બાળકો પ્રત્યે જે નિસ્વાર્થ ભાવનાથી અને પોતાનો કાર્યક્રમ સમજી સ્થાનિક થી લઈ મહારાષ્ટ્ર સુધીના સામાજિક કાર્યકરો આ કાર્યક્રમમાં પોતાના સમાજનો જ કાર્યક્રમ (પોતાનો અંગત)કાર્યક્રમ સમજી આપણા સમાજના બાળકોના હિતના આ કાર્યક્રમમાં ઉપસ્થિત રહેલ. કાર્યક્રમનો ઉદ્દેશ માત્ર ને માત્ર એક દિશા સૂચન કાર્યક્રમ સ્વરૂપે આયોજન કરેલ કોઈ પણ જગ્યાએ કાર્યક્રમમાં આયોજકોએ ચોપડા કે બેનરમાં પોતાનું નામ પ્રસિદ્ધ કરેલ નહોતું. જે માત્ર ને માત્ર સમાજના બેનર નીચે કાર્યક્રમનું આયોજન કરી સમાજના સ્નેહીજનોએ મહાપ્રસાદનો લાભ લઈ કાર્યક્રમ સંપન્ન કરેલ સમગ્ર કાર્યક્રમ નું સફળ સંચાલન શ્રી બાલકૃષ્ણભાઈ રાવલ એ કરેલ.

## રાજુલાના ભેરાઈ ગામ પાસે ધોધમાર વરસાદને પગલે પૂર



અમરેલી જિલ્લામાં છેલ્લાં બે દિવસમાં સતત વરસેલ મુશળધાર વરસાદને કારણે રાજુલા અને જાફરાબાદ પંથકનાં અનેક વિસ્તારોમાં જનજીવન પ્રભાવિત થયું છે. પીપાવાવ પોર્ટ ફોર-લેન માર્ગ સહિત અનેક સ્થળોએ પાણી ભરાઈ જતા વાહનવ્યવહારને અસર પહોંચી છે, જ્યારે કેટલાક ગામોમાં લોકો પૂર જેવી સ્થિતિનો સામનો કરી રહ્યા છે.

આ વિકટ પરિસ્થિતિમાં રાજુલા-જાફરાબાદનાં ધારાસભ્ય શ્રી હીરાલાલ સોલંકીએ તાત્કાલિક અસરગ્રસ્ત વિસ્તારોની મુલાકાત લઈ પરિસ્થિતિનો જાતે જ તાગ મેળવ્યો. તેઓ પૂરના પાણીમાં ઉતરી સ્થાનિક લોકો સાથે સંવાદ કરી તેમની મુશ્કેલીઓ જાણી અને રાહત કામગીરી અંગે અધિકારીઓને જરૂરી સૂચનાઓ આપી.

# ભવન્સ કૉલેજ, ડાકોરમાં ગુજરાતી વિભાગ દ્વારા 'ભાષાશુદ્ધિ' તાલીમ કોર્સનો શુભ આરંભ ધરેલું હિંસા વિરુદ્ધ કાયદો રક્ષણ અને જવાબદારી માટે, કિન્તુ બદલો લેવા નહીં! (સંત સુરા)



ભારતીય વિદ્યાભવન સંચાલિત ભવન્સ કૉલેજ, ડાકોરમાં સ્નાતક અને અનુસ્નાતક ગુજરાતી વિભાગના સંયુક્ત ઉપક્રમે તારીખ ૬/૭/૨૦૨૬ થી તા.૮/૮/૨૦૨૬ સુધી 'ભાષાશુદ્ધિ' ૩૦ કલાકનો (કોલેજ સ્તરીય) તાલીમ કોર્સ શરૂ કરવામાં આવ્યો. વિદ્યાર્થીઓને ગુજરાતી વ્યાકરણ અંગે પાયાની સમજણ મળે, ભાષાશુદ્ધિ વડે એમનો અભ્યાસ વધારે દીપ્તિ ઉઠે એવા અનેક શુભ હેતુસર આ તાલીમ

કોર્સ શરૂ કરવામાં આવ્યો. આ તાલીમ કોર્સની ઉદ્ઘાટન બેઠકમાં સંસ્થાના કા.આચાર્ય ડૉ. સહજભાઈ એ. ગાંધી, ઉપાચાર્ય ડૉ. એ. કે. ચૌધરી, આઈ.ક્યુ. એ. સી ના સુધી 'ભાષાશુદ્ધિ' ૩૦ કલાકનો (કોલેજ સ્તરીય) તાલીમ કોર્સ શરૂ કરવામાં આવ્યો. વિદ્યાર્થીઓને ગુજરાતી વ્યાકરણ અંગે પાયાની સમજણ મળે, ભાષાશુદ્ધિ વડે એમનો અભ્યાસ વધારે દીપ્તિ ઉઠે એવા અનેક શુભ હેતુસર આ તાલીમ

જરૂરી માર્ગદર્શન આપ્યું હતું. આ તાલીમનું સમગ્ર આયોજન અને સંચાલન ગુજરાતી વિભાગના સ્નાતક કક્ષાના અધ્યક્ષા ડૉ.શિતલબેન માછી અને પી.જી .વિભાગના અધ્યક્ષા પ્રા.રશ્મિકાબેન સોલંકી તથા સહાધ્યાયી ડૉ.રાજેશ્વરીકુમારી ઠાકોર અને પ્રા.આરતીબેન કે.ઉપાધ્યાયે કરેલ છે. આ ૩૦ દિવસ સુધીની તાલીમમાં વિદ્યાર્થીઓને વ્યાકરણના વિવિધ મુદ્દાઓ વિશે વિગતે માર્ગદર્શન આપવામાં આવશે. ઉદ્ઘાટન બેઠકનું સુચારૂ સંચાલન પ્રા.આરતીબેન ઉપાધ્યાયે કયું. ભારતીય વિદ્યાભવન ડાકોર કેન્દ્રના માનદ મંત્રી શ્રીમતી નિકિતાબેન ગાંધી અને તમામ સંચાલક મંડળના સભ્યોએ વિદ્યાર્થીઓ માટે અત્યંત ઉપયોગી એવા વ્યાકરણના તાલીમ કોર્સ માટે શુભેચ્છાઓ પાઠવી હતી.

"ધર એટલે સુરક્ષાનું સ્થાન" કિન્તુ, જ્યારે એ જ ધરમાં હિંસા થાય ત્યારે સૌથી વધુ તૂટે છે પરિવાર! આ માટે જ ભારત સરકારે ધરેલું હિંસા પ્રતિબંધ અધિનિયમ ૨૦૦૫ અને અંક કલમ ૪૯૮૯ બનાવ્યા. હેતુ એક જ - મહિલાઓનું રક્ષણ! પરંતુ, છેલ્લા કેટલાક વર્ષોમાં એક નવી વાસ્તવિકતા પણ સામે આવી છે. કાયદાનો ડર અને કેટલાક કેસમાં દુરુપયોગ આ બંને પાસાને સમજવા જરૂરી છે.

૧. કાયદો કેમ બન્યો? - ૪૯૮૯ અને ધરેલું હિંસા ધારો આઝાદી પછી પણ દહેજ માટે ત્રાસ, મારઝૂડ, માનસિક હિંસાના કિસ્સા વધતા હતા. પોલીસ ફરિયાદ લેતી નહોતી. એટલે ૧૯૮૩માં કલમ ૪૯૮૯ આવી. ૨. બીજા કારણે: પતિ અથવા પતિના સગા જો દહેજ માટે કે ફરિયાદ કરે તો ૩ વર્ષ સુધીની જેલ. ૨૦૦૫માં ધરેલું હિંસા ધારો આવ્યો. તેમાં શારીરિક, માનસિક, આર્થિક, જાતીય હિંસા બધાનો સમાવેશ થયો. મહિલાને રહેઠાણ, વળતર, પ્રોટેક્શન ઓર્ડરનો હક મળ્યો. હકારાત્મક અસર: લાખો મહિલાઓને ન્યાય મળ્યો. જે મહિલા ચૂપ હતી તે અવાજ ઉઠાવતી થઈ. ૨. બીજા બાજુ: ડર અને દુરુપયોગ કાયદો સારો હતો, પરંતુ, તેના દુરુપયોગના કિસ્સા પણ વધ્યા. સુપ્રીમ કોર્ટે પણ ૨૦૧૪માં "છાહીજર બ્રેકટી દેજ રેરક્ટી" કેસમાં કહ્યું કે ૪૯૮૯ ના નામે તાત્કાલિક ધરપકડ ન કરાય. કેમ ડર છે? ૧. બિનજામીનપાત્ર કલમ: પહેલા ૪૯૮૯ માં તરત જેલ થતી. પુરાવા પછી જોવાતા. ૨. પરિવાર આખો ફસાય: ફરિયાદમાં પતિ સાથે સાસુ,

નણંદ, દિયરનું નામ પણ આવી જાય. ૩. સમાજ અને નોકરી પર અસર: કેસ થાય એટલે સમાજમાં બદનામી અને નોકરીમાં પણ પ્રશ્ન. ઉદાહરણ રૂપે અંગે ઉલ્લેખનીય અને નોંધકીય એ છે કે, એક મીડિએટર વકીલ જેણે ૨૦૦૫ કેસમાં સમાધાન કરાવ્યું, તે જ પોતાની પત્નીની ૪૯૮૯ ની ખોટી ફરિયાદથી કંટાળીને આત્મહત્યા કરી લે છે! આખી ઘટના હચમચાવી દે છે. આનો મતલબ એ નથી કે બધી ફરિયાદ ખોટી છે! પરંતુ, એટલું ચોક્કસ છે કે કેટલાક લોકો કાયદાનો હથિયાર તરીકે ઉપયોગ કરે છે. બદલો લેવા, પૈસા પડાવવા, છૂટાછેડામાં ઉપરનું પલ્લું મેળવવા! ખેર, તેનો ઉકેલ? મધ્યસ્થી અને સમાધાન:ફેમિલી મીડિએશન સેન્ટર માં સારું કામ થઈ રહ્યું છે. કોર્ટમાં જવાને બદલે પહેલા કાઉન્સેલિંગ અને મધ્યસ્થી થાય છે! ફાયદા અને સુખદ સમાધાન! ૧. છૂટાછેડા અટકાવ, બાળકોનું ભવિષ્ય બચે! ૨. ઈચો નહીં, વાતચીત: કોર્ટમાં જીત-હાર હોય. મીડિએશનમાં બંનેની વાત સાંભળાય! ૩. ખોટી ફરિયાદ અટકે : જ્યારે સામે બેસીને વાત થાય ત્યારે મધ્ય પડે કે સુદો એરેસ્ટમેન્ટનો છે કે ખરેખર હિંસાનો!

૪. જાગૃત નાગરિક તરીકે સમાજની ચાર જવાબદારી : ૧. મહિલાઓ માટે: જો ખરેખર હિંસા થતી હોય તો ચૂપ ન રહો. ૧૮૧ મહિલા હેલ્પલાઈન, ૧૦૦ પોલીસ, વન-સ્ટોપ સેન્ટરનો ઉપયોગ કરો. પણ ખોટી ફરિયાદથી બીજાનું જીવન ન બચાડો. કાયદો રક્ષણ માટે છે, હથિયાર માટે નહીં. ૨. પુરુષો માટે: ડરો નહીં, પણ હિંસા પણ ન કરો. જો ખોટી ફરિયાદ થાય તો કાયદેસર રીતે લડો. પુરાવા ભેગા કરો. આત્મહત્યા કોઈ ઉકેલ નથી. કાનૂન અને કોર્ટ પર ભરોસો રાખો. ૩. સમાજ માટે: દહેજ માંગવો અને દહેજ આપવો બંને ગુનો છે. લગ્નને સોદો ન બનાવો. નાની-નાની વાતમાં છૂટાછેડા ન કરો. પહેલા મીડિએશન અજમાવો. ૪. સરકાર અને કોર્ટ માટે: ૪૯૮૯ માં તપાસ પછી જ ધરપકડની નીતિને સખતાઈથી લાગુ કરવી. દરેક જિલ્લામાં મીડિએશન સેન્ટરને મજબૂત કરવા. ખોટી ફરિયાદ સાબિત થાય તો કલમ ૧૮૨ મુજબ કાર્યવાહી કરવી. પરામર્શ બાદ નિષ્કર્ષ: કાયદો ખરાબ નથી. ઈરાદો ખરાબ હોઈ શકે. ૪૯૮૯ એ ઢાલ છે, ભાલો નહીં. એક તરફ એ મહિલા છે જે વર્ષોથી ત્રાસ સહન કરે છે. બીજા તરફ એ પુરુષ છે જે ખોટા આરોપથી જીવન ગુમાવી બેસે છે. ઉકેલ એક જ છે - જાણકારી, સતર્કતા અને સંવાદ. ધર તોડવાને બદલે ધર બચાવવાની માનસિકતા રાખીએ. મીડિએશન સેન્ટર જેવા પ્લેટફોર્મને પ્રોત્સાહન આપીએ. વાદ રાખો: સાચી ફરિયાદને સમર્થન અને ખોટી ફરિયાદનો વિરોધ - બંને જરૂરી છે. ત્યારે જ ખરા અર્થમાં "ધરેલું હિંસા મુક્ત સમાજ" બનશે! (સંત સુરા : ૯૪૨૭૮ ૩૧ ૨ ૧ ૩) લેખક: સુનીલ રાજેન્દ્ર ભર્મન (સંત સુરા) સુરત તારીખ સુનીલ રાજેન્દ્ર ભર્મન (સંત સુરા) ગોપીપુરા, હનુમાન ચાર રસ્તા, સુરત

# મોન્ડુ, ચિન્ડુ અને પિન્ડુએ કેમ કોલેજને બાય બાય કર્યું??

'આ લોકો શું સમજે છે એના મનમાં?' મોન્ડુએ સખતમ અક્ષાઈને કહ્યું. સ્કૂટર કે બાઈકનું સાઈલેન્સર ગરમ ગરમ હોય તેના નાકના ફોંપણામાં બેતાલીસ ડીગ્રીનો ઉચ્ચવાસ નીકળતો હતો. સર્કસમાં હાથી અકારણ અને નિરૂદ્ધે ગોળ ગોળ આંટા મારતો હોય તેમ આંટા મારતો હતો. તેનું મગજ ગેસ સિલિન્ડરની જેમ ફાટફાટ થતું હતું.

'મોન્ડુ, રિલેક્સ. માર્થન્સ ચિલ કર. પેશન્સ રાખ. ઉંડો શ્વાસ લે. ઓલ ઈઝ વેલ બોલ. ગુસ્સાથી કોઈ પ્રોબ્લેમ સોલ્વ ન થાય.' યાજ્ઞક જેવા ચતુર ચિન્ડુએ મોન્ડુને શાંત રહેવા સલાહ આપી 'કંકોડા શાંત રહું. પાણી ગળા સુધી આવી ગયું છે. હાથપગ ન હલાવ્યા તો હમ તો ડૂબેગે, સનમ તુમ્હે ભી ડુબોએગે જેવો તાલ થશે. કોલેજિયનની આવનારી જનરેશન આપણને માફ નહીં કરે. આપણા પર કાયરનું લેબલ લાગી જશે.' મોન્ડુનો કોંધ લાવારસની જેમ હજુ ગરમ હતો.

'માબાપ આપણું પાલન પોષણ કરે છે. આપણી કોલેજની ફી ભરે છે, પોસ્ટમનની આપે છે. માવતરને પડ્યો બોલ ઝીલીએ. પરંતુ, આ લોકો આપણા વિદ્યાતા થવાની કોશિશ કરે એ કેમ ચલાવી લેવાય?' પિન્ડુએ પલીતો ચાંપ્યો. 'પિન્ડુની વાત સાચી છે.. આપણી જીંદગી આપણી છે. આપણી જિંદગીના નિર્ણય લેવાનો ટેકો તેમને કોણે આપ્યો છે? આપણે આપણા માબાપનું કહ્યું માનતા નથી તો આ લોકો કયા ખેતરની મૂળી છે?' મોન્ડુ ધગી ગયો.

'એ લોકો આપણા પર કોઈ ઉપકાર કરે છે? હરગિજ નહીં. કોલેજમાં એડમિશન આપે છે તો ડોનેશન પણ લે છે. ટર્મ ફી, ટયુશન ફી, લાઈબ્રેરી ફી, સ્પોર્ટ્સ ફી, એક્સ્ટ્રા કેરકુલમ ફી, સ્ટેશનરી, નોટબુક કેટકેટલી ફી લઈને આપણને નિયોવી નાંખે છે. કોલેજવાળા દાનધરમાદો કરતા નથી!' ચિન્ડુએ કોલેજની પોલપટી ખોલી. આપણને ભણવા, યુનિકોર્મ ન પહેરવાની આજાદી મળી છે. પીરિયડમાં ઇંક મારી કેન્ટિનમા કોફીની ચુસ્કી લેવા, સિગારેટના ધુમાડા કાઢવા, ઓફીસીઓ સાથે ફેલ્ડિંગ કરવા, મોર્નિંગ શોમાં પિકચર જોવાની આજાદી મળ્યાને જુસ્મા જુસ્મા થયા છે. કુમળી કળી પર હિમ પડેને કળી કરમાય જાય એવું કોલેજ ઓથોરિટી કરે છે. આપણને દબાવી કેવી રીતે શકે? આપણે સ્ટ્રિંગ કે પોયો પદાર્થ છીએ કે ગમે તે લલ્લુપંજુ આંગળી ઘોંચે કે આંગળી કરી જાય? મોન્ડુ બગાવતી થઈ ગયો. 'આપણી પર સ્કૂલ- હાઈસ્કૂલમાં આચાર્ય- શિક્ષકોએ શિસ્તના નામે

પ્રતિબંધના કોરડા ઝીંક્યા. વાળ ન વધાર્યા, વાળ કોરા ન રખાયા હિપી વાળ ન રખાયા, કાનમાં પિચ્ચિંગ ન કરાવાય, ટટુ ન કરાય એવા કેટલા બંધનો ભોગવ્યા. આપણે ભણવા જઈએ છીએ સખત કેદની સજા ભોગવવા જઈએ તે જ ખબર પડતી ન હતી. શિક્ષકો આપણા જટિયા પકડીને તમાચા મારે, માથું દીવાલમાં અક્ષણવે. આપણે તો સ્કૂલમાં ચંગીજીખાન અને ઘરે બાપા હિટલર હોય! સ્કૂલથી ફરિયાદ આવે કે આપણા કૂટવટાવનો આપન શો યાહું થાય. હવે તાલિબાની પ્રતિબંધોથી આજાદી મળી. સ્વતંત્રતાની હવામાં સ્વેરવિહાર કરીએ ત્યાં પાછા પ્રતિબંધો? પિન્ડુએ યાતનાની સિલસિલાબંધ વિગતો રજૂ કરી. હવે ચૂપકે ચૂપકે રાતદિન આંસુ બનાવવાનું જ બાકી હતું.

'કોલેજમાં હું ઝભ્ભા નીચે જીન્સ પહેરું તેમાં પ્રિન્સિપાલના પરમપૂજ્ય પરમાદરશીય પિતાજી કે પિતામહનું શું લૂંટાઈ જવાનું? હું સુપરમેનની જેમ પેન્ટ પર નીકર પહેરું તો કોલેજ નાદાર થઈ જવાની. યંગ ડુડુ ફાટેલું જીન્સ પહેરે નહીં તોમર પગ કબરમાં હોય તેવા પડુંપડું થતી હોય તેવી ખખડખજ બિલ્ડિંગ જેવા ટૂટ્ટીઓ ફાટેલ જીન્સ પહેરશે?' કોઈ શાયર અફલાતૂન શાયરી પેશ કરીને મહેફિલમાં સમો બાંધી દે તેમ મોન્ડુએ હવા જમાવી દીધી!

મંડરાતા હોય તે કુદરતી કમ છે! આપણે ટોપી, બિલ્લા ન પહેરી શકીએ. જર્સી, ટીશર્ટ ન પહેરી શકીએ. છોકરીઓ નકાબ, બુરખા, ટોપી, સ્ટોલ ન પહેરી શકે એ તે કેવું? આપણા વસ્ત્ર સ્વાતંત્ર્યનું શું? આપણે સિસ્ટમના બંધિયા મજૂર છીએ.. આપણે ફાટેલું જીન્સ પહેરીએ તો મેનેજમેન્ટ કે કેમિસ્ટ્રી આપણા પલ્લે ન પડે? ભારત દેશ વિવિધતાથી ભરેલ છે. આપણે તમામને આદર અને ઈજાજત આપીએ છીએ. તો પછી બની બેઠેલા કાજી કોરડા કેમ વીંડે છે? પિન્ડુએ એંઝી યંગ પેનની જેમ આકોશ વ્યક્ત કર્યો. કોલેજમા કોણે શું પહેરવું, ઓઢવું એનો નિર્ણય વિવેકબુદ્ધિથી વિદ્યાર્થી કરે તે જ સ્પૃહણીય છે. કોલેજીમાં? વસ્ત્રસંહિતા પર ફાકસ કરવાને બદલે અધ્યયન, ઈનોવેશન અને ઈન્સ્પિરેશન પર ધ્યાન કેન્દ્રિત કરવું? જોઈએ.